

12 जुलाई, 2025

श्रावण, कृष्ण पक्ष, द्वितीया
संवत् 2082

पृष्ठ : 12, मूल्य : ₹3.00

रांची

शनिवार, वर्ष 10, अंक 262

कलम कलम बढ़ाये जा

नम आंखों से वरिष्ठ
नेता ददई दुबे को दी
गयी श्रद्धांजलि

आजाद सिपाही

सबसे तेजी से बच्चे पैदा कर रहे मुस्लिम, हिंदू आबादी घटी

विश्व जनसंख्या दिवस पर जारी रिपोर्ट का निष्कर्ष

दुनिया का हर चौथा व्यक्ति नास्तिक

आजाद सिपाही संवाददाता

नयी दिल्ली। विश्व जनसंख्या दिवस पर एक चौंकाने वाला तथ्य सामने आया है। दुनिया में हर मिनट 264 बच्चों का जन्म हो रहा है। इनमें सबसे अधिक जन्म मुस्लिम समुदाय में हो रहे हैं, जबकि हिंदू आबादी में हल्की गिरावट देखी गयी है।

भारत की प्रजनन दर घटी : रिपोर्ट के अनुसार साल 2025 तक भारत की अनुमानित आबादी 1.46 अरब होगी और यह सबसे ज्यादा आबादी



वाला देश बना रहेगा। हालांकि देश में कुल प्रजनन दर 2.1 से घट कर 1.9 तक पहुंच गयी है। भले ही बढ़ती हुई जनसंख्या की वजह से आर्थिक विकास और प्रगति के तमाम रास्ते खुलते हैं, लेकिन यह भी सच है कि इसकी वजह से प्राकृतिक संसाधनों पर दबाव भी

बढ़ता जा रहा है।

मुसलमानों में प्रजनन दर 3.1 : रिपोर्ट की मानें तो मुस्लिमों में प्रजनन दर 3.1 है, जो कि किसी भी धार्मिक समुदाय से ज्यादा है। दुनिया में औसतन मुस्लिम महिलाओं के तीन से ज्यादा बच्चे हैं। जैसे-जैसे ये बढ़ रहे हैं, वे अपने समुदाय में

इसाई आबादी अब भी सबसे ज्यादा

यू.एसिच सेंटर की रिपोर्ट के अनुसार वर्तमान में इसाई समुदाय दुनिया की सबसे बड़ी धार्मिक जनसंख्या है, लेकिन 2010 से 2020 के बीच इनकी संख्या में गिरावट आयी है। खासतौर पर यूरोपीय देशों में इसाईयत से मोहभंग तेजी से बढ़ा है, जिसके चलते इस समुदाय की वैश्विक हिस्सेदारी कम हो रही है।

और ज्यादा जनसंख्या बढ़ाते जा रहे हैं। रिपोर्ट कहती है कि मुस्लिमों की कुल आबादी में से 14 साल की उम्र के 33% लोग हैं। यह तबका अगले पांच से 10 साल में दुनिया में आर्थिक सहयोग करना और फिर शादी करके और ज्यादा आबादी बढ़ावेगा।

तेजी से बढ़ रही नास्तिक आबादी

सांख्यिकीय दृष्टि से देखा जाये, तो मुस्लिमों के बाद सबसे तेज बढ़ने वाला वर्ग नास्तिक है। 2020 में करीब 190 करोड़ लोग खुद को नास्तिक बता रहे हैं, जबकि 2010 में यह संख्या 160 करोड़ थी। सिर्फ 10 साल में 30 करोड़ लोगों ने धर्म से दूरी बना ली है।

इसलिए बढ़ रहे हैं नास्तिक

नास्तिकों की बढ़ती संख्या के पीछे प्रमुख कारण धार्मिक संस्थानों से विश्वास उठना और वैज्ञानिक सोच को माना जा रहा है। रिपोर्ट बताती है कि सबसे ज्यादा लोग इसाई धर्म छोड़कर नास्तिक बन रहे हैं। कई लोग धार्मिक संस्थानों में हो रहे भ्रष्टाचार और पाखंड से निराश होकर धर्म से दूरी बना रहे हैं।

भारत में नास्तिक बढ़े

रिपोर्ट के मुताबिक भारत में नास्तिकों की संख्या 2020 में करीब 50 हजार थी। हालांकि 2010 में यह आंकड़ा सिर्फ 30 हजार था, यानी 10 साल में 67% की वृद्धि हुई। यह संख्या कम लग सकती है, लेकिन बढ़ते ट्रेंड का संकेत देती है। सर्वे के मुताबिक 33% बौद्ध अनुयायियों ने कहा कि वे किसी भगवान में विश्वास नहीं करते।

धर्म और जनसंख्या का वैश्विक समीकरण

दुनिया में जब संघर्षों की जड़ में धर्म की भूमिका बढ़ती जा रही है, तब यह समझना जरूरी हो गया है कि धार्मिक आबादी का यह बदलाव सामाजिक और राजनीतिक परिदृश्य को कैसे प्रभावित करेगा। मुस्लिमों की तेजी से बढ़ती जनसंख्या और नास्तिकता का उभरता चलन आने वाले दशकों में विश्व राजनीति, नीति निर्माण और सामाजिक ताने-बाने पर सीधा असर डाल सकता है।

मुख्यमंत्री की अध्यक्षता में कैबिनेट की बैठक, 27 प्रस्तावों पर मुहर

राज्यकर्मियों का डीए बढ़ा, सभी थानों के लिए वाहन खरीदे जायेंगे

● विधानसभा का मानसून सत्र एक अगस्त से

कैबिनेट के अन्य फैसले

आजाद सिपाही संवाददाता

रांची। मुख्यमंत्री हेमंत सोरेन की अध्यक्षता में शुक्रवार को हुई राज्य कैबिनेट की बैठक में कुल 27 प्रस्तावों को मंजूरी दी गयी। इनमें झारखंड विधानसभा का मानसून सत्र एक अगस्त से सात अगस्त तक आहूत करने का फैसला भी शामिल है। दो और तीन अगस्त को अवकाश रहेगा और सत्र में पांच कार्यदिवस होंगे।

महंगाई भत्ता में वृद्धि की सीमात : कैबिनेट ने राज्य सरकार के कर्मियों को अपनुरीक्षित वेतनमान (पंचम वेतनमान) में एक जनवरी 2025 के प्रभाव से महंगाई भत्ता की दरों में वृद्धि की स्वीकृति दी है। राज्य सरकार के पेंशनधारियों/पारिवारिक पेंशनभोगियों को अपनुरीक्षित वेतनमान (छठा केंद्रीय वेतनमान) में एक जनवरी 2025 के प्रभाव से महंगाई राहत की दरों में वृद्धि की स्वीकृति दी गयी है। राज्य सरकार के कर्मियों को अपनुरीक्षित वेतनमान (छठा केंद्रीय वेतनमान) में एक जनवरी 2025 के प्रभाव से महंगाई भत्ता की दरों में वृद्धि की स्वीकृति दी गयी है।

सभी थानों के लिए वाहन खरीदे जायेंगे : कैबिनेट ने एक अन्य प्रस्ताव में झारखंड के सभी थानों के लिए गाड़ियों की खरीदारी के प्रस्ताव को स्वीकृति दी। इसके



- रांची के नामकुम की तत्कालीन सीओ कुमुदिनी टूडू (कोटि क्रमांक-35/20) द्वारा समर्पित अपील अभ्यावेदन को अस्वीकृत करते हुए उनके विरुद्ध विभागीय संकल्प द्वारा अधिवेपित टंड असंघ्यात्मक प्रभाव से दो वेतनवृद्धि पर रोक को यथावत रखने की स्वीकृति दी गयी।
- रांची के नामकुम स्थित नयामुसुर प्राथमिक स्वास्थ्य केंद्र के चिकित्सा पदाधिकारी डॉ. अभिनीति सिद्धार्थ को सेवा से बर्खास्त करने की स्वीकृति दी गयी।
- जामताड़ा जिले के नाला के प्राथमिक स्वास्थ्य केंद्र की

चिकित्सा पदाधिकारी डॉ. स्नेहा सिंह को सेवा से बर्खास्त करने की स्वीकृति दी गयी।

- जमशेदपुर के तत्कालीन प्रभारी सिविल सर्जन डॉ. अरविंद कुमार लाल (संप्रति सेवा से बर्खास्त) को झारखंड उच्च न्यायालय द्वारा पारित आदेश के आलोक में सेवा से बर्खास्तगी आदेश को निरस्त करने की स्वीकृति दी गयी।
- जिला योजना अनाबद्ध निधि के माध्यम से योजनाओं की स्वीकृति एवं कार्यान्वयन हेतु मार्गदर्शिका में संशोधन की स्वीकृति दी गयी।
- पथ प्रमंडल, रांची (ग्रामीण) अंतर्गत सिल्ली-बंता-हजाम

तहत राज्य के सभी थानों के लिए चार पहिया और दो पहिया गाड़ियों की खरीदारी की जायेगी। इसके अलावा राष्ट्रीय पेंशन प्रणाली

(एनपीएस) के तहत एकिकृत पेंशन योजना (यूपीएस) के संचालन की स्वीकृति दी गयी। एक अन्य प्रस्ताव में झारखंड

टीकर-रंगामाटी पथ के किमी 0.00 से किमी 39.00 तक (कुल लं-39.00 किमी) के राईडिंग वाहलिटि में सुधार कार्य हेतु 32.70 करोड़ की प्रशासनिक स्वीकृति दी गयी।

- रांची जिलांतर्गत कुम्हरिया मोड़ (मेथरा-पिटौरिया पथ पर) से संग्रामपुर (करमटोली-ओरमांझी पथ पर) (कुल लंबाई-6.333 किमी) को ग्रामीण कार्य विभाग से पथ निर्माण विभाग को हस्तांतरित करते हुए पथ के पुनर्निर्माण कार्य (पुल निर्माण, भू-अर्जन, एवं यूटिलिटी शिफ्टिंग सहित) हेतु 38.89 करोड़ मात्र की प्रशासनिक स्वीकृति दी गयी।
- झारखंड उच्च न्यायालय अंतर्गत दायर वाद मेनका महांती बनाम झारखंड राज्य एवं अन्य के क्रम में स्व. भगत चरण महांती, भूतपूर्व पदपर को अनुमान्य एसीपी/एमएसीपी का लाम एपान किये जाने की स्वीकृति दी गयी।

(शेष पृष्ठ 05 पर)

अवर शिक्षा सेवा के पूर्व में सुजित पदों के आलोक में वर्तमान आवश्यकतानुसार पदों का प्रत्यर्पण एवं स्वीकृति दी गयी।



विरम प्रसिद्ध श्रावणी मेला शुक्रवार 11 जुलाई से देवघर में शुरू हो गया। एक महीने तक चलनेवाले इस मेले में हर दिन लाखों श्रद्धालु बाबा वैद्यनाथ धाम में स्थित कामना लिंग पर जलापण करेंगे। इसके महेनजर बाबा मंदिर प्रांगण और आसपास के इलाकों में व्यापक व्यवस्था की गयी है। शुक्रवार को पवित्र सावन माह के पहले दिन बाबा मंदिर प्रांगण में उमड़ें शिवभक्त।

रामगढ़ कोयलांचल के मजदूर नेता मिथिलेश सिंह का निधन

रामगढ़ (आजाद सिपाही)। कोयलांचल के चर्चित मजदूर नेता मिथिलेश सिंह का शुक्रवार को निधन हो गया। वह 71 वर्ष के थे। तबीयत बिगड़ने के बाद उन्हें अस्पताल में भर्ती कराया गया था। सुबह उन्होंने अंतिम सांस ली। वह कॉमरेड एके राय के अनुयायी और वामपंथी विचारधारा के प्रबल समर्थक थे। सेंटर ऑफ इंडियन ट्रेड यूनियंस (सीटू) की झारखंड राज्य कमेटी ने उनके निधन पर गहरा शोक व्यक्त किया है। मिथिलेश सिंह कम उम्र में ही ट्रेड यूनियन आंदोलन में शामिल हो गये थे। उन्होंने अविभाजित बिहार, विशेष रूप से वर्तमान उत्तरी छोटानागपुर के बड़े क्षेत्रों में कोयला श्रमिकों के साथ-साथ विभिन्न क्षेत्रों के असंगठित श्रमिकों को संगठित करने में महत्वपूर्ण भूमिका निभायी थी।

पलामू में सांप काटने से दो भाइयों और एक महिला की मौत

झाटनगंज विधायक आलोक चौरसिया के रिश्तेदार थे दोनों बच्चे

आजाद सिपाही संवाददाता चैनपुर। पलामू जिले के दो गांवों में सांप के काटने से दो बच्चों और एक महिला की मौत हो गयी। पुलिस ने बताया कि ये बच्चे नरसिंहपुर पथरा गांव में सांप के काटने से मरे, जबकि एक अन्य घटना बंसडीहा गांव में हुई। उन्होंने बताया कि दोनों बच्चे भाजपा विधायक आलोक चौरसिया के दूर के रिश्तेदार थे। विधायक ने बताया कि गुरुवार को जब बच्चे अपने पिता के साथ सो रहे थे, तभी उन्हें सांप ने काट लिया। तीनों को मेदिनीराय मेडिकल कॉलेज अस्पताल में भर्ती कराया गया और बाद में रिस्म (रांची) भेज दिया गया। उन्होंने



बताया कि अर्जुन कुमार (10) और देव कुमार (12) की अस्पताल ले जाते समय मौत हो गयी, जबकि उनके पिता प्रेम चौरसिया की हालत गंभीर है। बंसडीहा गांव में हुई दूसरी घटना में एक दंपति को सांप ने काट लिया। पुलिस अधिकारी ने बताया दोनों को इलाज के लिए मेदिनीराय मेडिकल कॉलेज अस्पताल में भर्ती कराया गया। वहां महिला शकुंतला देवी की मौत हो गयी, जबकि पति की हालत गंभीर है।

नेताओं को 75 की उम्र में रिटायर हो जाना चाहिए: भागवत

आरएसएस प्रमुख ने कहा, शॉल ओढ़ाने पर समझे उम्र हुई

आजाद सिपाही संवाददाता

नागपुर। राष्ट्रीय स्वयंसेवक संघ के प्रमुख मोहन भागवत ने कहा है कि 75 साल की उम्र के बाद नेताओं को रिटायरमेंट ले लेनी चाहिए। उन्होंने कहा, जब आपको 75 साल पूरे होने पर शॉल ओढ़ाया जाती है, तो समझिए कि दूसरों का मौका देने का समय आ गया है। आपको किनारे हो जाना चाहिए। भागवत ने ये बातें राम जन्मभूमि आंदोलन के प्रेरक दिवंगत मोरोपंत पिंगले पर लिखी पुस्तक के विमोचन कार्यक्रम में कहीं। भागवत इस साल सितंबर में 75 साल के हो जायेंगे। बता दें कि आरएसएस में राज्य और मंडलस्तर पर उम्र



की सीमाएं लागू हैं। सर संघचालक ने संघ के वरिष्ठ प्रचारक मोरोपंत पिंगले के 75 साल पूरे होने पर उनकी कही गयी एक बात को याद करते हुए यह टिप्पणी की। बकौल भागवत, वरिष्ठ संघ प्रचारक मोरोपंत पिंगले ने एक बार कहा था कि जब 75 साल की उम्र की शॉल आपके कंधों पर

डाली जाती है, तो इसका मतलब है कि आप अब एक निश्चित उम्र तक पहुंच चुके हैं और अब आपको पीछे हटकर दूसरों को काम करने देना चाहिए। उन्होंने कहा, मोरोपंत पिंगले ने यह बात तब कही थी, जब उन्हें वृंदावन में उनके 75वें जन्मदिन के मौके पर सम्मान के रूप में शॉल ओढ़ाया गयी थी।

आरएसएस ने बताया बयान का मतलब

इधर राष्ट्रीय स्वयंसेवक संघ ने सर संघचालक के बयान को स्पष्ट करते हुए कहा कि यह टिप्पणी केवल वरिष्ठ संघ प्रचारक मोरोपंत पिंगले के संदर्भ में दी गयी थी। इसके अलावा इसका किसी और से कोई लेना-देना नहीं था।

मोहन भागवत ने मोरोपंत पिंगले की सहजता की तारीफ करते हुए कहा, वह शॉल उनके सम्मान की प्रतीक थी, लेकिन उन्होंने इसके पीछे के गहरे अर्थ को समझा कि यह एक पीढ़ीगत बदलाव का इशारा था। एक बिल्कुल हल्का इशारा कि अब युवा नेताओं को आगे आने देने का वक्त आ गया है।



नम आंखों से वरिष्ठ नेता ददई दुबे को दी गयी श्रद्धांजलि

कांग्रेस कोटे के मंत्रियों ने ददई दुबे के निधन को बताया अपूरणीय क्षति

आजाद सिपाही संवाददाता
रांची। मजदूर नेता और पूर्व सांसद चंद्रशेखर दुबे उर्फ ददई दुबे का निधन बीते दिन दिल्ली के सर गंगाराम अस्पताल में इलाज के दौरान हो गया। शुक्रवार को ददई दुबे के पार्थिव शरीर को रांची एयरपोर्ट से प्रदेश कांग्रेस कार्यालय लाया गया। जहां पर पार्टी के नेता, विधायक, मंत्री और पदाधिकारियों ने पुष्पांजलि कर श्रद्धांजलि दी। ददई दुबे के निधन पर झारखंड की ग्रामीण विकास मंत्री दीपिका पांडेय सिंह, स्वास्थ्य मंत्री डॉक्टर इरफान अंसारी, पूर्व प्रदेश अध्यक्ष राजेश ठाकुर, विधायक अनूप सिंह, पूर्व मंत्री और विधायक रामेश्वर उरांव ने दुःख व्यक्त किया। उन्होंने इसे झारखंड के लिए अपूरणीय क्षति बताया।
झारखंडवासियों ने खोया आवाज उठाने वाला नेता : ग्रामीण विकास मंत्री दीपिका पांडेय सिंह ने कहा कांग्रेस पार्टी ने सर्वापित कार्यकर्ता, झारखंड ने एक सच्चा नेता और मजदूरों ने अपनी मुखर आवाज को खो दिया है। उन्होंने अपना नुकसान कर भी



वित्त मंत्री राधाकृष्ण किशोर ने दी श्रद्धांजलि

वित्त मंत्री राधाकृष्ण किशोर शुक्रवार को ददई दुबे के पार्थिव शरीर को उनके आवास पर श्रद्धांजलि देने पहुंचे। जहां उन्होंने पुष्प चक्र अर्पित किया और परिजनों से भी मुलाकात कर शोक संवेदनाएं प्रकट कीं। इस दौरान उन्होंने कहा कि ददई दुबे ने मजदूर संगठन इंटक के राष्ट्रीय अध्यक्ष के रूप में मजदूरों, वंचितों और समाज के कमजोर वर्गों के अधिकारों की लड़ाई पूरे दमखम से लड़ी थी। वे एक जुझारू, संवेदनशील और कर्मठ नेता थे, जिन्होंने हमेशा जन सरोकारों को प्राथमिकता दी।



मजदूरों की आवाज हमेशा बुलंद है, उनका व्यवहार हमेशा पिता की। स्वास्थ्य मंत्री डॉक्टर इरफान अंसारी ने कहा कि ददई दुबे का निधन उनकी व्यक्तिगत क्षति भी तुल्य रहा है।

आज गढ़वा में राजकीय सम्मान के साथ होगा अंतिम संस्कार

रांची के कांग्रेस कार्यालय में श्रद्धांजलि सभा के बाद पार्थिव शरीर उनके रांची स्थित आवास पर ले जाया गया है। कांग्रेस नेता और आवास बोर्ड के अध्यक्ष संजय पासवान के अनुसार यहां से शव वाहन उन्हें उनके पैतृक जिले गढ़वा के लिए रवाना हुआ। जहां शनिवार को पूरे राजकीय सम्मान के साथ उनका अंतिम संस्कार किया जायेगा।

सीएम हेमंत सोरेन ने वरिष्ठ कांग्रेसी नेता ददई दुबे को दी श्रद्धांजलि



रांची(आजाद सिपाही)। मुख्यमंत्री हेमंत सोरेन ने पूर्व मंत्री और वरिष्ठ नेता दिवंगत चंद्रशेखर दुबे (ददई दुबे) के पार्थिव शरीर पर पुष्प चक्र

अर्पित कर भावभीनी श्रद्धांजलि दी। मुख्यमंत्री ने शोक-संतप्त परिजनों से मुलाकात कर अपनी गहरी संवेदनाएं प्रकट कीं।

मुख्यमंत्री ने दिवंगत आत्मा की शांति और शोकाकुल परिजनों को दुःख की इस घड़ी में ईश्वर से सबल प्रदान करने की कामना की।

झामुमो ने हिस्सेदारी को लेकर केंद्र को चार महीने का समय दिया परिणाम नहीं मिला तो याचना नहीं अब रण होगा : सुप्रियो भट्टाचार्य

आजाद सिपाही संवाददाता
रांची। झारखंड मुक्ति मोर्चा (झामुमो) ने राज्य के लॉबित अधिकार और हिस्सेदारी को लेकर केंद्र सरकार को चार महीने का समय दिया है। पार्टी ने साफ कर दिया कि अगर इस अवधि में मंगि पूरी नहीं होती हैं तो झारखंड की जनता के साथ मिलकर बड़ा आंदोलन छेड़ा जायेगा। यह चेतावनी पार्टी के महासचिव और प्रवक्ता सुप्रियो भट्टाचार्य ने शुक्रवार को पार्टी कार्यालय में आयोजित प्रेस कॉन्फ्रेंस में दी। उन्होंने कहा कि पूर्वी क्षेत्रीय परिषद की बैठक में मुख्यमंत्री हेमंत सोरेन ने कोयला कंपनियों पर राज्य का बकाया और अन्य लॉबित मुद्दों को उठाया था। केंद्र सरकार को इन पर गंभीरता से निर्णय लेना चाहिए। उन्होंने कहा कि हमारी सरकार ने बार-बार इन मुद्दों को उठाया है। इस बार भी हमने जोर दिया है कि वह झारखंड



के हक और अधिकार से जुड़ा मामला है। अगर अगले चार महीनों में ठोस परिणाम नहीं मिला तो याचना नहीं, अब रण होगा और संग्राम भीषण होगा। देश को बताना चाहिए कि 17 सितंबर के बाद किसे शॉल ओढ़ाकर विदा किया जायेगा। सुप्रियो भट्टाचार्य ने प्रधानमंत्री नरेंद्र मोदी और आरएसएस प्रमुख

रघुवर दास पर तंज

पूर्व मुख्यमंत्री रघुवर दास के पेसा कानून को लेकर गांवों में किये जा रहे चौपाल कार्यक्रमों पर भी झामुमो प्रवक्ता ने तंज कसा। सुप्रियो ने कहा कि सवाल यह है कि कितने लोग उनकी बातें सुनने आ रहे हैं और वे कौन लोग हैं। उन्हें आदिवासी मुद्दों पर बोलने का कोई नैतिक अधिकार नहीं है।

परंपरा का पालन करेंगे? क्या देश सितंबर के तीसरे महीने में कुछ बड़ा बदलाव देखने जा रहा है? उन्होंने भाजपा पर दोहरे मापदंड का आरोप लगाते हुए कहा कि उम्र का हवाला देकर लालकृष्ण आडवाणी जैसे वरिष्ठ नेताओं को मार्गदर्शक मंडल में भेजा गया, लेकिन 80 वर्षीय जितन राम मांझी को केंद्रीय मंत्री बना दिया गया।

आजाद सिपाही संवाददाता

चान्हो। चान्हो स्थित रघुनाथपुर आजीविका महिला संयुक्त संकुल प्राथमिक स्वावलंबी सहकारी समिति लिमिटेड की 5वीं आम सभा का आयोजन किया गया, जिसमें झारखंड की कृषि मंत्री शिल्पी नेहा तिकी शामिल हुईं। आम सभा में बीते वर्ष की कार्य योजना का लेखा-जोखा प्रस्तुत किया गया। इस मौके पर महिला समूहों के बीच ट्रैक्टर, बीज और बत्तख का चूजा वितरित किया गया।

आम सभा को संबोधित करते हुए मंत्री शिल्पी नेहा तिकी ने कहा, रघुनाथपुर क्लस्टर की महिलाओं पर मुझे नाज है। यहां की महिलाओं ने बहुत कुछ किया है और अभी बहुत कुछ करना बाकी है। लेकिन ये तभी संभव हो पायेगा जब जेएसएलपीएस के अधिकारी बेहतर योजना तैयार करने में सफल होंगे। बदलाव



और विकास का रास्ता राज्य के ग्रामीण इलाकों से होकर ही गुजरे, इसे सुनिश्चित करना होगा। मंत्री ने आगे कहा कि महिला समूहों को कृषि, पशुपालन एवं सहकारिता विभाग के साथ-साथ जेएसएलपीएस के द्वारा संचालित

योजनाओं के प्रति जागरूकता जरूरी है। आज विभाग के द्वारा अनुदान पर महिला समूहों को ट्रैक्टर, बीज, बत्तख का चूजा दिया जा रहा है। सरकार की इन योजनाओं से भविष्य को संवार जा सकता है। एफपीओ का गठन

कर मैचिंग इंसेंटिव का लाभ महिलाएं ले सकती हैं। आज गुमला जिले की दीर्घियों की मेहनत से उपजाया गया मडुआ विदेश तक पहुंच रहा है। यह रोजगार के क्षेत्र में महिलाओं की सफलता को दर्शाता है। सरकार महिला समूहों को प्रसंस्करण से संबंधित हर तरह का सहयोग करने को तैयार है, सिर्फ महिलाओं को आगे बढ़कर पहल करने की जरूरत है। महिलाएं खुद अपने रोजगार का चयन करें, वे उनके प्रतिनिधि होने के नाते हर संभव मदद करेंगी।

इस मौके पर यास्मीन खातून, मालती देवी, शिव उरांव, शाहिदा खातून, बसंती देवी, प्रमिला उरांव, खुशींद खातून, जया कुमारी, इस्तिन्याक अंसारी, अन्बुल्ला अंसारी, शाहिदा परवीन, मंजीबुल्ला, आलोक मिंज, चरवा उरांव सहित प्रखंड विकास पदाधिकारी मौजूद रहे।

रामगढ़ का सोनाली आत्महत्या कांड : सीआइडी ने थाना प्रभारी और आइओ को 16 को बुलाया

आजाद सिपाही संवाददाता
रांची। रामगढ़ के सोनाली आत्महत्या कांड की सीआइडी जांच शुरू हो गयी है। डीजीपी के आदेश के बाद अपराध अनुसंधान विभाग के अपर पुलिस अधीक्षक दीपक कुमार ने 11 जुलाई को एक पत्र (213) रामगढ़ के थाना प्रभारी (राजेंद्र) के थाना प्रभारी को भेजा है। इसमें लिखा गया है कि महानिदेशक के आदेश के आलोक में उक्त मामले में अब तक हुए अनुसंधान में प्रगति

का अवलोकन किया जाना जरूरी है। इसलिए थाना प्रभारी और कांड के अनुसंधानकर्ता 16 जुलाई को पूर्वाह्न 11.30 बजे उक्त कांड से संबंधित कांड दैनिकी और अब तक हुए अनुसंधान से संबंधित संक्षेपणी के साथ अपराध अनुसंधान विभाग के कार्यालय में उपस्थित हों। पत्र की प्रति रामगढ़ एसपी को भी भेजी गयी है।

क्या है पूरा मामला

बता दें कि पुलिस महानिदेशक को रामगढ़ के मरार निवासी विमल कुमार सिंह ने एक आवेदन सौंपा था, जिसमें उनकी बेटी सोनाली की आत्महत्या के मामले की सीआइडी जांच का आग्रह किया गया था। डीजीपी के आदेश पर सीआइडी के अपर पुलिस अधीक्षक को आवेदन में कही गयी थी। रांची पीएमएलए कोर्ट से जमानत याचिका खारिज होने के बाद पूर्व मंत्री ने हाइकोर्ट में जमानत की गुहार लगायी थी, लेकिन कोर्ट ने उनकी याचिका को खारिज कर दिया।

पूर्व मंत्री आलमगीर आलम को बड़ा झटका हाइकोर्ट ने जमानत याचिका की खारिज

रांची (आजाद सिपाही)। झारखंड हाइकोर्ट ने पूर्व मंत्री आलमगीर आलम की जमानत याचिका पर फैसला सुना दिया है। टैंडर घोटाले के जरिए करोड़ों रुपये की मनी लॉन्ड्रिंग करने के आरोप में वह पिछले 14 महीनों से जेल में बंद हैं। हाइकोर्ट ने उनकी जमानत याचिका खारिज कर दी है और उन्हें बेल देने से इनकार कर दिया। हाइकोर्ट के इस आदेश से पूर्व मंत्री आलमगीर आलम को बड़ा झटका लगा है। दरअसल, डडी और बचाव पक्ष की ओर से 26 जून को बहस पूरी होने के बाद हाइकोर्ट ने फैसला सुरक्षित रख लिया था। हाइकोर्ट के न्यायाधीश जस्टिस सुजीत नारायण प्रसाद की अदालत में आलमगीर आलम की जमानत याचिका पर सुनवाई हुई थी। रांची पीएमएलए कोर्ट से जमानत याचिका खारिज होने के बाद पूर्व मंत्री ने हाइकोर्ट में जमानत की गुहार लगायी थी, लेकिन कोर्ट ने उनकी याचिका को खारिज कर दिया।



रांची (आजाद सिपाही)। झारखंड हाइकोर्ट ने पूर्व मंत्री आलमगीर आलम को बड़ा झटका लगा है। दरअसल, डडी और बचाव पक्ष की ओर से 26 जून को बहस पूरी होने के बाद हाइकोर्ट ने फैसला सुरक्षित रख लिया था। हाइकोर्ट के न्यायाधीश जस्टिस सुजीत नारायण प्रसाद की अदालत में आलमगीर आलम की जमानत याचिका पर सुनवाई हुई थी। रांची पीएमएलए कोर्ट से जमानत याचिका खारिज होने के बाद पूर्व मंत्री ने हाइकोर्ट में जमानत की गुहार लगायी थी, लेकिन कोर्ट ने उनकी याचिका को खारिज कर दिया।

भारतीय तटरक्षक बल का कैरियर जागरूकता अभियान शुरू

आजाद सिपाही संवाददाता
रांची। रक्षा राज्य मंत्री संजय सेठ ने शुक्रवार को रांची में आयोजित एक प्रेस वार्ता के माध्यम से भारतीय तटरक्षक बल (इंडियन कोस्ट गार्ड) में करियर संबंधी एक विशेष जागरूकता अभियान की शुरुआत की। इस अवसर पर डीआइजी केएल अरुण (प्रिंसिपल डायरेक्टर, रिक्रूटमेंट), कमांडर जेजे मैथ्यू सहित कई वरिष्ठ तटरक्षक अधिकारी भी उपस्थित रहे। यह अभियान प्रधानमंत्री नरेंद्र मोदी के युवा राष्ट्र निर्माण में भागीदार बनने के संदेश और रक्षा मंत्री राजेंद्र सिंह के मार्गदर्शन में शुरू किया गया है।



रांची से होगी अभियान की शुरुआत : यह जागरूकता अभियान 20 जुलाई 2025 तक चलेगा। इस दौरान तटरक्षक बल की टीमों रांची के विभिन्न विद्यालयों और महाविद्यालयों का दौरा करेंगी।

वे कक्षा 9 और उससे ऊपर के छात्रों, साथ ही कॉलेज के सभी इच्छुक विद्यार्थियों से सीधा संवाद करेंगी। अभियान के अंतर्गत लगभग 30 मिनिट की संवादात्मक प्रस्तुति दी जायेगी, जिसमें पावर

प्वॉइंट प्रेजेंटेशन के माध्यम से भारतीय तटरक्षक बल की भूमिका, सेवाएं और भर्ती प्रक्रिया की जानकारी साझा की जायेगी। प्रेस वार्ता में बताया गया कि भारतीय तटरक्षक बल की स्थापना 1

बल की प्रमुख जिम्मेदारियों में

- समुद्री सुरक्षा,
- तटीय निगरानी,
- समुद्री कानूनों का पालन,
- पर्यावरण संरक्षण
- खोज और बचाव कार्य शामिल हैं।

फरवरी 1977 को हुई थी। इसे कोस्ट गार्ड एक्ट, 1978 के तहत एक सशस्त्र बल के रूप में अधिनियमित किया गया है और यह रक्षा मंत्रालय के अंतर्गत कार्य करता है।

आजाद सिपाही संवाददाता

चाइबासा। पश्चिमी सिंहभूम जिले के छोटानागरा थाना अंतर्गत जंगली पहाड़ी क्षेत्र में सुरक्षा बलों द्वारा चलाये जा रहे संयुक्त सर्च अभियान के दौरान नक्सलियों के बंकरों से भारी मात्रा में विस्फोटक और अन्य सामग्री बरामद की गयी है। यह अभियान प्रतिबंधित नक्सली संगठन भाकपा (माओवादी) के खिलाफ चलाया जा रहा है। **सर्च अभियान के दौरान बरामद सामग्री :** इलेक्ट्रिक डेटोनेटर, वॉकी-टॉकी



सेट, सेफ्टी प्यूज, एरो बम असेंबली, इलेक्ट्रिक वायर, सिरिज मैकेनिज्म, काला और हरा युनिफॉर्म, ऐम्बुनिशन पाउच, अन्य दैनिक उपयोग की सामग्री गंभीर

सुरक्षा खतरे को देखते हुए बरामद की गयी दो आइडडी को बम निरोधक दस्ते की मदद से मौके पर ही सुरक्षित रूप से निष्प्रभावी किया गया।



पेज 01 का शेष

कैबिनेट के अन्य फैसले

- शिव कुमार प्रसाद, स्वेच्छिक सेवानिवृत्त पुलिस अवर निरीक्षक के चिकित्सा में हुए व्यय की प्रतिपूर्ति हेतु कुल राशि 10.20 लाख के भुगतान की स्वीकृति पर घटनोत्तर स्वीकृति दी गयी।
- झारखंड अवर शिक्षा सेवा के पूर्व में सृजित पदों के आलोक में वर्तमान आवश्यकतानुसार पदों का प्रत्यर्पण एवं स्वीकृति दी गयी।
- भूमि संसाधन विभाग, ग्रामीण विकास मंत्रालय, भारत सरकार द्वारा स्वीकृत प्रधानमंत्री कृषि सिंचाई योजना-जलछजन विकास अवयव परियोजनाओं में रीढ़विहीन कैवटस रोपण अंतर्गत तकनीकी सहयोग प्रदान करने हेतु चार संस्था के मध्य गैर-वित्तीय एमओयू करने की स्वीकृति दी गयी।
- झारखंड उच्च न्यायालय द्वारा उमेश पासवान बनाम झारखंड राज्य और अन्य एवं राम बिनय शर्मा बनाम झारखंड राज्य और अन्य में पारित न्यायादेश के अनुपालन में याचिकाकर्ताओं की सेवा की 16.01.1994 से नियमितीकरण की स्वीकृति दी गयी।
- झारखंड उत्पाद (झारखंड राज्य बिबरजेज कौंरपोरेशन लिमिटेड के माध्यम से खुदरा उत्पाद दुकानों का संचालन) नियमावली, 2022 के तहत राजस्वहित में अल्पकालीन वैकल्पिक व्यवस्था के अंतर्गत नयी खुदरा उत्पाद नीति के तहत खुदरा उत्पाद दुकानों का संचालन प्रारंभ होने तक श्रम, नियोजन एवं प्रशिक्षण विभाग द्वारा निर्धारित दर के आलोक में दैनिक पाश्चर्रमिक पर मानव बल की सेवा प्राप्त कर झारखंड राज्य बिबरजेज कौंरपोरेशन लिमिटेड के माध्यम से खुदरा उत्पाद दुकानों के संचालन हेतु निर्गत संकल्प संख्या 1138 दिनांक 05.07.2025 पर घटनोत्तर स्वीकृति दी गयी।
- झारखंड राज्य के जिला न्यायालयों द्वारा इलेक्ट्रॉनिक उपकरण और दृश्य-श्रव्य इलेक्ट्रॉनिक उपाय के लिए नियम 2025 के गठन के निमित्त इस पर राजपपाल का अनुमोदन प्राप्त करने की स्वीकृति दी गयी।
- झारखंड उच्च न्यायालय में दायर वाद (विश्वनाथ उरांव और अन्य बनाम झारखंड राज्य और अन्य) में न्यायालय द्वारा पारित आदेश के आलोक में वादीगणों/ वर्र 2017 में नियुक्त/ कार्यरत खान निरीक्षकों को देय तिथि से सेवा संपुष्टि एवं वेतनवृद्धि अनुमान्य किये जाने हेतु एकबारीय व्यवस्था के तहत सेवा नियमावली में प्रावधानित विभागीय परीक्षा में उत्तीर्णता के आवश्यक शर्त/ अर्हता में खूट प्रदान करने के निमित्त अधिसूचित झारखण्ड अवर खनन अभियंत्रण सेवा नियमावली के संबंधित प्रावधान को, पूर्वोद्धारण नही समझे जाने की शर्त के साथ, शांत/शिथिल करने की स्वीकृति दी गयी।
- दिनेश कुमार मिश्र, तत्कालीन जिला एवं अपर सत्र न्यायाधीश, हजारीबाग संप्रति- जिला एवं अपर सत्र न्यायाधीश, लातेहार की चिकित्सा हेतु एयर एंबुलेंस से रांची से दिल्ली ले जाने में हुए व्यय (5.75 लाख रुपये) के प्रतिपूर्ति की स्वीकृति दी गयी।
- संस्था निबंधन अधिनियम, 1860 की धारा 24 के अंतर्गत संस्था निबंधन नियमावली के गठन की स्वीकृति दी गयी।
- माधुरी खलखो को छत्रवृत्ति प्रदान करने हेतु मरांग गोमके जयपाल सिंह मुंडा पारदेशीय छत्रवृत्ति अंतर्गत वर्णित छत्रवृत्ति की अवधि व पाठ्यक्रम संबंधी पात्रता को विशेष परिस्थिति में शांत/शिथिल करने की स्वीकृति दी गयी।
- स्व जगन्नाथ महतो, तत्कालीन मंत्री, स्कूली शिक्षा एवं साक्षरता विभाग तथा उत्पाद एवं मद्य निषेध विभाग, झारखंड सरकार के फेफड़ा प्रत्यारोपण के उपरांत एमजीएम अस्पताल चेन्नई में करायी गयी अनुगानी चिकित्सा में वास्तविक व्यय राशि 44.83 लाख की प्रतिपूर्ति/भुगतान की स्वीकृति दी गयी।
- साहेबगंज अंतर्गत करमाटांड (मोहरपुर-करमाटांड पथ पर) से गुराल (राउप-18 पर) पथ (कुल लं-12.706 किमी) को ग्रामीण कार्य विभाग से पथ निर्माण विभाग को हस्तांतरित करते हुए चौड़ीकरण, मजबूतीकरण एवं पुनर्निर्माण कार्य (भू-अर्जन, सृटिलिटी शिफ्टिंग एवं पौधरोपण सहित) हेतु 121.74 करोड़ रुपये की प्रशासनिक स्वीकृति दी गयी।

मजदूर नेता मिथिलेश सिंह के निधन पर राजपूताना परिवार ने शोक जताया

गिद्दी (आजाद सिपाही)। राजपूताना परिवार गिद्दी जिन ने लोकप्रिय चर्चित मजदूर नेता मिथिलेश सिंह के निधन पर शोक व्यक्त किया। उनके निधन पर एक मिम्ट का मौन रखा गया। राजपूताना परिवार के पदाधिकारियों व सदस्यों ने कहा कि उनके निधन से समाज को अपुणीय क्षति पहुंचा है।

करमा कोलियरी में अवैध खनन के क्रम में हुई चार की मौत का मामला आशा लकड़ा ने करमा खदान का लिया जायजा

सीसीएल वैकल्पिक रोजगार और प्रशासन उपलब्ध करायेगा पीएम आवास : आशा लकड़ा पीडित परिवारों से मिल सहयोग का दिलाया भरोसा

आजाद सिपाही संवाददाता

कुजू। राष्ट्रीय एसटी आयोग सदस्य डॉ आशा लकड़ा शुक्रवार को जिला के वरीय पुलिस प्रशासन के अधिकारियों संग करमा कोलियरी पहुंची। जहां अवैध खनन के दौरान चार लोगों की मौत हुई थी। मामले में घटनास्थल का जायजा लिया। साथ ही, सीसीएल अधिकारियों से घटना के संबंध में जानकारी ली। इस दौरान सीसीएल अधिकारियों ने महुआदुंगरी पैच को निष्क्रिय खनन क्षेत्र बताया। वहीं, घटना के वक्त सुरक्षा प्रहरियों की उपस्थिति के बारे में जाना। मौके पर एसपी अजय कुमार, एसडीपीओ परमेश्वर प्रसाद, अपर समाहर्ता कुमारी गीतांजलि, बीडीओ रितिक कुमार, सीओ विमल कुमार सिंह, विधिक सलाहकार सुभाशीष सोरेन, रिसर्च



ऑफिसर प्रदीप कुमार दास, पीएस कुशेश्वर साहू, निज सचिव विवेक कुमार, बृजकिशोर पासवान, संजय पासवान, सीसीएल डीटी (पीएंडपी) शंकर नागाचारी, जीएम (आइआर) नवनीत कुमार, विनोद कुमार, मेजर मनोष राज, कुजू जीएम राजीव कुमार सिन्हा, करमा पीओ रामेश्वर मुंडा, मैनेजर संजय सिंह, वित्त प्रबंधक प्रशांत प्रियदर्शी, प्रताप रंजन, कुजू ओपी प्रभारी आशुतोष कुमार सिंह, भाजपा नेता प्रवीण मेहता, राजीव जयसवाल, अनमोल सिंह, विजय जायसवाल, नरेश मुंडा, मिहिरचंद मुंडा, रामावतार महतो, करमा दक्षिणी पंचायत मुखिया खगेश्वर महतो, राजकुमार महतो, मोहरलाल

खाट पर सिस्टम : टंडवा औद्योगिक नगरी के राहम पंचायत टोला नवाटांड का मामला गांव में सड़क नहीं, प्रसव पीड़िता को खाट से पहुंचाया अस्पताल



आजाद सिपाही संवाददाता

टंडवा। प्रखंड क्षेत्र के राहम पंचायत के टोला नवाटांड की एक गर्भवती महिला सोमरा उरांव की पत्नी अनीता कुमारी को शुक्रवार को ग्यारह बजे अचानक प्रसव पीड़ा हुई। परिवार वाले और ग्रामीणों ने पीड़ित महिला को गांव से उप स्वास्थ्य केंद्र राहम लाने के लिए खाट पर टांग के बड़गांव मुख्य मार्ग तक लाये। इसके बाद बड़गांव मुख्य मार्ग से राहम उप स्वास्थ्य केंद्र बाइक से पहुंचाया गया। उप स्वास्थ्य केंद्र में एनएनएम द्वारा प्रसव कराया गया। प्रसव होने बाद बच्चा और मां दोनों ही स्वस्थ बताया गया।

ग्रामीणों में आक्रोश

राहम का नवाटांड टोला

गर्भवती महिला की जान पर बन आयी थी, अस्पताल में बची जान जच्चा-बच्चा दोनों स्वस्थ

मानसून के आते ही लगभग 300 आदिवासी परिवारों के दिलों का धड़कन बढ़ने लगती है। पंचायत मुख्यालय से लगभग 5 किलोमीटर का यह कच्ची सड़क मुख्य मार्ग से कट जाती है। प्रतिदिन की दिनचर्या में ग्रामीणों को काफी जहमत उठानी पड़ती है। राशन सामग्री जुटाने की हो या प्रतिदिन बच्चे को स्कूल आने जाने के लिए नदी और कच्ची सड़कों को अभिभावकों द्वारा कंधे पर बिठाकर लाया जाता है। ग्रामीण सह युवा समाज सेवी बरिंद उरांव ने बताया कि चुनाव के समय ही कोई आता है उसके बाद कोई

नहीं आता। वर्षों के दौरान हमलोग की जिंदगी नरक बन जाती है। उन्होंने बताया कि शुक्रवार को गर्भवती महिला अनीता देवी को प्रसव पीड़ा के दौरान समय से खाट से नहीं पहुंचाया जाता तो वह महिला के साथ बड़ी घटना घट सकती थी। ग्रामीणों ने पंचायत मुख्यालय से गांव तक की सड़क निर्माण करवाने की मांग की है।

रैयती जमीन होने से सड़क नहीं बनी : मुखिया

पंचायत मुखिया विश्वजीत उरांव का कहना है की मेरे द्वारा पंचायत मद से सड़क निर्माण को लेकर मापी करवायी गयी है। लेकिन रैयतों की रैयती जमीन है और रैयती जमीन सड़क मार्ग के



लिए देने को तैयार नहीं हुए जिसके कारण सड़क निर्माण नहीं हो रहा है। उन्होंने गर्भवती अनीता देवी की प्रसव पीड़ा पर खाट पर टांग के अस्पताल पहुंचाने के मामले पर दुख जताया।

पंचायत समिति सदस्य विकास पांडेय ने कहा कि नवाटांड धमना टांडू, मिचैया टांडू में लगभग 300 से अधिक आदिवासी परिवार बसे हुए हैं और आजादी के बाद भी न सड़क है न बिजली, स्वास्थ्य की व्यवस्था है। मेरे द्वारा प्रखंड से जिला प्रशासन के बीच मांग की गयी है। वहीं मगध के सीसीएल प्रबंधन से भी मांग की गयी है। लेकिन न प्रशासन की स्वीकृति प्राप्त हुई न सीसीएल कंपनी, सामाजिक दायित्व के कार्यों तहत

कुछ किया गया। अंचलाधिकारी विजय कुमार दास ने कहा कि इस तरह का मामला संज्ञान में आया नहीं है। उन्होंने गंभीरता दिखाते हुए कहा कि सड़क मार्ग में आ रही अड़चनों को वह दूर करेंगे।

बीडीओ देवलाल उरांव ने बताया कि नवाटांड टोला जाने के रस्ते में रैयती जमीन है जिसे लेकर सड़क बनाने की प्रयास किया गया। जमीन उपलब्धता नहीं होने से अब तक सड़क नहीं बन पायी है। प्रसव पीड़ा में अनीता देवी के मामले को लेकर दुख जाहिर किया।

जिप सदस्य सुभाष यादव ने कहा कि आजादी के बाद भी पंचायत राहम टोला नवाटांड में

सड़क निर्माण नहीं होना चुनौती नहीं है। मेरे द्वारा चार से अधिक बार प्रयास किया गया है, ग्राम सभा करवाकर, जिला की बैठकों में मांग किया गया। डीएमएफटी मद से निर्माण को लेकर अनुशंसा करने के बावजूद जिला प्रशासन द्वारा स्वीकृति नहीं दिये जाने की बात को दोहराया है।

एसडीओ सन्नी राज ने कहा कि राहम पंचायत के नवाटांड की गर्भवती महिला की प्रसव कराने के लिए खाट का उपयोग कर अस्पताल जाने के बात पर भड़के गये, उन्होंने कहा कि इस प्रकार का कोई मामला का संज्ञान में नहीं आया। लेकिन उस गांव में सड़क नहीं है तो इसे बनाने को लेकर प्रयास किया जायेगा।

ब्राउन शुगर गिरोह का भंडाफोड़ महिला सहित 5 लोग पकड़े गये



आजाद सिपाही संवाददाता

रांची। रांची पुलिस ने सुखदेवनगर थाना क्षेत्र में चलाये गये एक विशेष अभियान में अवैध मादक पदार्थ ब्राउन शुगर की खरीद-बिक्री में सल्लित एक बड़े गिरोह का भंडाफोड़ किया है। कोतवाली डीएसपी प्रकाश सोए के नेतृत्व में पुलिस की टीम ने कार्रवाई करते हुए सुमित तिकी, पारस कुमार, मो इस्माइल, मोहिनी शर्मा को

गिरफ्तार किया है। इनके पास से 36.70 ग्राम ब्राउन शुगर, 63 हजार 640 रुपये नकद, चार मोबाइल और एक बाइक बरामद किया है। जबकि एक नाबालिग को निरुद्ध किया गया है। शुक्रवार को प्रेस कॉन्फ्रेंस कर डीएसपी प्रकाश सोए ने बताया कि इस अभियान के तहत एक महिला सहित कुल पांच लोगों को पकड़ा गया है और उनके पास से भारी मात्रा में ब्राउन

शुगर, नकदी और मोबाइल फोन बरामद किये गये हैं। उन्होंने बताया कि एसएसपी को एक गुप्त सूचना मिली थी कि सुखदेवनगर थाना क्षेत्र के गंगा नगर रोड नंबर 01, नदी पार स्थित मोहिनी देवी अपने किराये के घर में अवैध रूप से ब्राउन शुगर का कारोबार कर रही है। इसके बाद कार्रवाई करते हुए एक नाबालिग समेत पांच को पकड़ा गया है।

तीन दिवसीय सावन महोत्सव का समापन



आजाद सिपाही संवाददाता

रांची। अग्रवाल सभा महिला समिति के तत्वावधान में 26वां तीन दिवसीय सावन महोत्सव का शुक्रवार को समापन हुआ। समापन समारोह के मुख्य अतिथि शुभ्रा मजूमदार ने महिला समिति द्वारा किये जा रहे कार्यों की सराहना करते हुए कहा कि महिलाएं व्यवसाय के क्षेत्र में भी उत्कृष्ट कार्य कर रही हैं। इस तरह का आयोजन महिलाओं को आर्थिक रूप से स्वावलंबी, सशक्त, जागरूक और आत्मनिर्भर बनाता है। यह मेला लघु उद्योग, कुटीर उद्योग और छोटे स्तर पर अपने घरों से काम करने वाली महिलाओं को एक ही छत के नीचे पारिवारिक माहौल में बेहतरीन प्लेटफॉर्म उपलब्ध कराता है। इस समापन के अवसर पर विशेष अतिथि के रूप में सिद्धार्थ मजूमदार के अलावा अग्रवाल सभा के पदाधिकारी निर्मल बुधिया और प्रभाकर अग्रवाल मौजूद थे। इस सावन महोत्सव में एक सौ से भी ज्यादा स्टॉल लगाये गये। इनमें सारिका अग्रवाल बेस्ट हैंडीक्राफ्ट स्टॉल, मीनल शारदा बेस्ट एक्सक्लुसिव आइटम्स, रिकी मोदी बेस्ट डिस्प्लेड स्टॉल, प्राची झोलिया बेस्ट सेल्स विमनेशपि को बेस्ट स्टॉल को पुरस्कृत किया गया। मेले में स्टॉल लगाने वाली महिलाओं का कहना था कि सावन महोत्सव का हम लोगों को साल भर इस मेले का इंतजार करते हैं। अग्रवाल सभा महिला समिति की संयोजिका रूपा अग्रवाल, सावन मेले की संयोजिका अलका सरावगी, मेले की सह संयोजिका रीना सुरेखा, अंशुसूया नेवटिया, गीता डालमिया, मंजू केडिया, बीना बूबना, मधु सर्राफ, सरिता अग्रवाल, प्रीती पोद्दार, संजू गाड़ोदिया, बीना मोदी, मीना पोद्दार, शोभा हेतमसरिया, छाया

चार बेस्ट स्टॉल को किया गया पुरस्कृत

अग्रवाल, प्रीती बंका, उर्मिला पाड़िया, लक्ष्मी पाटोदिया, सीमा टांटिया, सुनिता लोयलका, प्रीती फोगला, शशि डागा, सुष्मा पोद्दार, बबोता नारसरिया, अलका अग्रवाल, प्रीति अग्रवाल, स्वर्णलता जैन, करुणा अग्रवाल, मीरा टिंबडेवाल, प्रीति केडिया, जया बिजावत, सुधा अग्रवाल, निर्मला अग्रवाल, सहित अन्य सदस्यगण मौजूद थे।

पूर्व मध्य रेल

ई-निविदा सूचना

सं. पुंमरे-मुप्रब-नि-च-ईपीसी-09-25-26 भारत के राष्ट्रपति के तरफ से निम्न कार्य हेतु ई. निविदा आमंत्रित की जाती है।
क्र० सं० 1. विवरण, कार्य का नाम : पूर्व मध्य रेलवे के समस्तीपुर मंडल के सीतामढ़ी-शिवहर नए बीजी रेलवे लाइन परियोजना के अंतर्गत, सीतामढ़ी (excluding) से रेवासी (including) तक (अर्थात Ch. 0.700 से 12.400) (कुल लंबाई =11.70 किमी) 25 टन भारतीय रेलवे मानक लोडिंग के अनुरूप मिट्टी कार्य, ब्लैकटिंग कार्य, छोटे पुल, बड़े पुल, रेलवे अंडरपास (RUBs), लेवल क्रॉसिंग (LC) कार्य, ट्रैक कार्य, स्टेशन और अन्य मजदूरी, प्लेटफॉर्म कार्य एवं अन्य विविध कार्य।
2. कार्य का लगभग मूल्य : रु. 188,50,91,816.17. 3. निविदा हेतु आवश्य राशि जमा: रु. 94.25,500.00. 4. निविदा बंद होने की तिथि एवं समय: 08.10.2025, चौदह तीस बजे। 5. वेबसाइट का विवरण, नोटिस बोर्ड जहाँ पर निविदा का पूर्ण विवरण देखा जा सकता है तथा कार्यालय का पता जहाँ पर निविदा प्रपत्र खरीदा जा सकता है इत्यादि: उपरोक्त ई-निविदा के ई-निविदा दस्तावेज सहित संपूर्ण जानकारी वेबसाइट <http://www.ireps.gov.in> पर उपलब्ध होगी एवं मुख्य प्रशासनिक अधिकारी/ निर्माण/ उत्तर/ पुंमरे/महेंद्रघाट, पटना के कार्यालय में देखा जा सकता है।
दृष्टव्य: निविदा सूचना में पाए गए किसी भी विषंगति विवरण के मामले में अंग्रेजी संस्करण ही मान्य होगा। प्रकाशित निविदाकारों को यह सलाह दी जाती है कि इस ई-निविदा के लिए जारी कोई भी परिवर्तन/ सुनिश्चन की ओर ध्यान देने के लिए वे निविदा बंद होने की अंतिम तिथि से कम से कम पंद्रह दिन पहले वेबसाइट <http://www.ireps.gov.in> का अवलोकन करें।
मुख्य प्रशासनिक अधिकारी/निर्माण/ पूर्व मध्य रेलवे, महेंद्रघाट, पटना
पैसा/6516/वीएन/एन/एलएसए/बीओएलएसी/टी/25-26/52

कोर्ट नोटिस

COUNCIL OF C.J.M., LATEHAAR
Schedule XLIII High Court (M)31C,[Old Criminal Process No.4]
PROCLAMATION REQUIRING THE APPEARANCE OF
A PERSON ACCUSED
[Form No. 4 Schedule II Act 2 1974.]
(Section 82 of the code of Criminal Procedure.)
एक मल्टम शख्स को हाजिर करने का इश्तिहार।
(दफा 82 मजमुअए जवाबिते फौजदारी)



लातेहार जिला अंतर्गत बालूमाथ (वर्तमान थाना बारियातु) थाना काउंड संख्या 160/2019, दिनांक 24.07.2019, धारा 384/385/386 भाद०वि०, 25 (1-A)/26(2)/35 आर्मस् एक्ट, 4/5 वि०पदा०अधि० एवं 17 सी०एल०ए० एक्ट के प्राथमिकी अभियुक्त एवं गैरजमानती वारंटी विनोद गंखू पि० स्व० जगदेव गंखू उर्फ शनिचर गंखू सा० जोरदाग, टोला पिपराटांड, थाना लावालीगं, जिला चतरा के विरुद्ध विधिवत इश्तिहार तामिला किया गया है। उक्त अभियुक्त के विरुद्ध इश्तिहार तामिला एषाचत कुर्की अधिपत्र प्राप्त किया जाएगा। उक्त से संबंधित सूचना प्रचार-प्रसार हेतु प्रकाशित किया जा रहा है।



‘ऑपरेशन सिंदूर’ पर पहली बार बोले राष्ट्रीय सुरक्षा सलाहकार हमने पाकिस्तान में घुस कर नौ ठिकानों को उड़ाया, एक भी नहीं चूका : डोभाल

● विदेशी मीडिया से भारत को हुए नुकसान का सबूत भी मांगा

आजाद सिपाही संवाददाता
चेन्नई। आइआइटी चेन्नई में आयोजित एक कार्यक्रम में राष्ट्रीय सुरक्षा सलाहकार (एनएसए) अजित डोभाल ने ‘ऑपरेशन सिंदूर’ को लेकर विदेशी मीडिया की रिपोर्टिंग पर कड़ी प्रतिक्रिया दी है। उन्होंने शुक्रवार को कहा कि कई विदेशी समाचार एजेंसियों ने भारत को लेकर भ्रामक और तथ्यहीन जानकारी प्रकाशित की है। इसके साथ ही अजित डोभाल ने कहा कि भारत का ऑपरेशन बेहद ही सफल रहा। हमने पाकिस्तान में नौ ठिकानों को नशाना बनाया था। इसमें से एक भी नहीं चूका। एनएसए डोभाल ने

कहा कि विदेशी प्रेस ने कहा कि पाकिस्तान ने यह किया, वो किया... आप मुझे एक भी फोटो या सबूत दिखाइए, जिसमें भारत में किसी इमारत को नुकसान हुआ हो, एक कांच तक टूटा हो... उन्होंने बातें लिख दीं और छाप दीं। उन्होंने आगे कहा कि विदेशी मीडिया द्वारा जारी की गयी सैटेलाइट तस्वीरों में 10 मई से पहले और बाद में पाकिस्तान के 13 एयरबेस दिखाये गये, चाहे वह सरगोधा हो, रहीम यार खान हो या चकलाला। मैं सिर्फ वही बता रहा हूँ, जो उन्होंने अपनी रिपोर्टिंग में छापा। हममें यह क्षमता है कि अगर हम चाहें तो पाकिस्तान के एयरबेस को नुकसान पहुंचा सकते हैं।
पूरे ऑपरेशन में 23 मिनट लगे : एनएसए अजित डोभाल ने कहा कि हमें अपनी स्वदेशी तकनीक



विकसित करनी होगी। ‘ऑपरेशन सिंदूर’ का जिक्र यहां किया गया था। हमें इस बात पर गर्व है कि इसमें कितनी स्वदेशी सामग्री थी। हमने पाकिस्तान के आर-पार नौ आतंकवादी ठिकानों पर निशाना साधने का फैसला किया। ये सीमावर्ती इलाकों में नहीं थे। हम कोई भी निशाना नहीं चूके। हमने इसके अलावा कहीं और निशाना नहीं साधा। यह उस बिंदु तक सटीक था, जहां हमें पता था कि

कौन कहां है? पूरे ऑपरेशन में 23 मिनट लगे। आप मुझे एक भी तस्वीर बताइए, जिसमें भारत की तरफ से हुआ कोई नुकसान दिखाई दे रहा हो। एनएसए अजीत डोभाल ने कहा कि हम एक ऐसे देश और ऐसी सभ्यता से ताल्लुक रखते हैं, जो हजार वर्षों से संकटग्रस्त, लहलुहान और अपमानित रही है। हमारे पूर्वजों ने बहुत कुछ सहा है। मुझे नहीं पता कि इस सभ्यता को जीवित रखने और राष्ट्र की इस धारणा को जीवित रखने के लिए उन्होंने कितने अपमान, अभाव और कष्ट सहें होंगे। राष्ट्र, राज्य से अलग होता है। भारत एक राष्ट्र के रूप में सहस्राब्दियों से अस्तित्व में है। अब से 22 साल बाद जब हम अपनी आजादी के 100 साल पूरे कर रहे होंगे, तब आप अपने करियर के शीर्ष पर होंगे।

शिवसेना विधायक केश से भरे बैग के साथ दिखे

मुंबई (आजाद सिपाही)। महाराष्ट्र के औरंगाबाद पश्चिम से शिवसेना (शिंदे गुट) विधायक और फडणवीस सरकार में कैबिनेट मंत्री संजय शिरसाट का केश से भरे बैग के साथ वीडियो सामने आया है। उद्धव गुट के शिवसेना सांसद संजय राउत ने शुक्रवार को पर शिरसाट का

वीडियो शेयर किया। इसमें वह एक कमरे में बिस्तर पर बैठकर सिगरेट पी रहे हैं। उनके बगल में पैसों से भरा एक बैग रखा है। कमरे में एक कुत्ता भी दिखा। इसके अलावा एक और स्टूकेस दिखा, जो बंद था। हालांकि, ये वीडियो कब और कहां का है, इससे जुड़ी कोई जानकारी नहीं दी

गयी। राउत ने कैप्शन में लिखा, ‘मुझे उट देवेंद्र फडणवीस पर तरस आ रहा है। वे और कितनी बार अपनी प्रतिष्ठा को तार-तार होते देखेंगे?’
उद्धव गुट के शिवसेना विधायक और उद्धव ठाकरे के बेटे आदित्य ठाकरे ने कहा, ‘हम पहले से ही कह रहे थे कि यह 50 खोखे

वाली सरकार है, जिसमें पहला खोखा दिख गया है।’ संजय शिरसाट ने एक दिन पहले ही बताया कि उन्हें इनकम टैक्स ने नोटिस भेजा है। इसमें उनसे पिछले दो विधानसभा चुनावों, 2019 और 2024 के बीच वित्तीय संपत्ति 3 करोड़ से बढ़कर 35 करोड़ रुपए होने पर जवाब मांगा गया है।

जापान ने 10.20 लाख जीबीपीएस इंटरनेट स्पीड का वर्ल्ड रिकॉर्ड बनाया

- एक सेकेंड में 10 हजार मूवी डाउनलोड होगी
- भारत से 1.6 करोड़ गुना तेज स्पीड

आजाद सिपाही संवाददाता
नयी दिल्ली। जापान ने 10.20 लाख गीगाबिट्स प्रति सेकेंड की इंटरनेट स्पीड हासिल करके नया वर्ल्ड रिकॉर्ड बनाया है। इस स्पीड

से आप नेटफ्लिक्स की पूरी लाइब्रेरी या 10,000 4के मूवीज को महज एक सेकेंड में डाउनलोड कर सकते हैं। 150 जीबी का गेम 3 मिली सेकेंड में डाउनलोड होगा। ये भारत की औसत इंटरनेट स्पीड लगभग 63.55 जीबीपीएस से करीब 1.6 करोड़ गुना तेज है। वहीं एवरेज अमेरिकी इंटरनेट स्पीड से 35 लाख गुना ज्यादा तेज है। इससे पहले भी ये रिकॉर्ड जापान के नाम

था। मार्च 2024 में जापान ने 402 टेराबिट्स प्रति सेकेंड यानी, 50,250 गीगाबिट्स प्रति सेकेंड की स्पीड हासिल की थी। यह रिकॉर्ड स्टैंडर्ड ऑप्टिकल फाइबर केबल्स का उपयोग करके बनाया गया था।

19-कोर ऑप्टिकल फाइबर टेक्नोलॉजी के जरिए ये स्पीड हासिल की : इस रिकॉर्ड को जापान के नेशनल इंस्टीट्यूट ऑफ इन्फॉर्मेशन एंड कम्युनिकेशंस

टेक्नोलॉजी और सुमितोमो इलेक्ट्रिक इंस्टीज की एक जॉइंट टीम ने हासिल किया। उन्होंने जून में 1.02 पेटाबिट्स प्रति सेकेंड की स्पीड से डेटा भेज कर यह रिकॉर्ड बनाया है। इसमें 19-कोर ऑप्टिकल फाइबर टेक्नोलॉजी का इस्तेमाल किया गया है। ये आज की स्टैंडर्ड फाइबर केबल्स जितनी ही पतली (0.125 मिमी) है, लेकिन इसमें 19 अलग-अलग कोर हैं।

गृह सचिव गोविंद मोहन का कार्यकाल 22 अगस्त तक बढ़ाया

नयी दिल्ली। केंद्र ने शुक्रवार को गृह सचिव गोविंद मोहन का कार्यकाल अगले साल 22 अगस्त तक बढ़ा दिया है। सिक्किम कैडर के 1989 बैच के भारतीय प्रशासनिक सेवा (आइएएस) अधिकारी मोहन को अगस्त 2024 में गृह सचिव नियुक्त किया गया था। उन्होंने पिछले साल 22 अगस्त को अजय कुमार भल्ला का कार्यकाल पूरा होने पर उनसे कार्यभार संभाला था। कैबिनेट की नियुक्ति समिति (एसीसी) ने 30 सितंबर को उनकी सेवानिवृत्ति की तिथि से 22 अगस्त 2026 तक या अगले आदेश तक गृह सचिव के रूप में मोहन के सेवा विस्तार को मंजूरी दे दी है।

ANAL'S CAREER PLUS
Economics for JET by Anal Kumar
Courses Available
CSAT NET IPSC
J-TET C-TET TGT NET
ADMISSION OPEN
नये पाठ्यक्रम के अनुसार
PISKA MORE, TEL MILL GALI, RANCHI-05
PHONE: 9334431753/ 9608311660 / 9504000077
www.careerplusedu.com

THE DESERVE
Sri Karishna Mathura Tower,
(Near Kaveri Restaurant), Circular Road, Lalpur, Ranchi
9835722261
निःशुल्क COMPUTER प्रोग्राम (DCA)
SPOKEN ENGLISH (GD + PD)
Other Courses
ADCA / DTP / C++
A+ / JAVA / PYTHON ect.
HINDI & ENGLISH TYPING
DFA - GST
D-4 MONTH
MONEY BACK

L.P. PUBLIC SCHOOL
50+Years of trust early education
Opp. Paridhan, Near Jeep Showroom, Kokar
PRE-NURSERY TO CLASS II
PLAY-BASED LEARNING
ENGLISH MEDIUM
ADMISSION OPEN

G&H HIGH SCHOOL
GETLATU, NEORI VIKAS, RANCHI
AFFILIATED TO CBSE NEW DELHI (10+2), SINCE 1989
ADMISSION OPEN FOR CLASS - XI
(Science, Commerce & Humanities)
ADMISSION HELPLINE 9006082515, 9835766249

ABHYUDAYA ACADEMIC SCHOOL
ADMISSION OPEN
Session : 2025-26
Classes PLAY To STD II
Tiril Road, Behind Sadhu Maidan, Kokar, Ranchi
Mob.: 7970878241 7250270653

TEXMO **AQUATEX**
Borewell Submersibles Single Phase/Three Phase Domestic/Agriculture/Industrial Pumps
Agricultural Monoblocks Open-well Submersibles Pumps Pressure Boosting Systems
Eleven Times Export Award Winner
Manufactured Exclusively by **AQUASUB ENGG. COIMBATORE**
Authorised Dealer: **PUMPS & PRIMOVERS**
Dr. Fateullah Road, Ranchi-834001, Jharkhand
Ph.: 0651-3580818, Mob.: 9431108785, 9334702026, 9234300862
Website : www.pumpsandprimovers.co.in, Email : jai.kissan553@gmail.com

ATUL **OFFER** **BA**
तेज चार्जिंग 0 से 80% मात्र 3 घंटे में
मात्र 29999/- के डाउन पेमेंट पर
36 Month Warranty
अधिकतम 150KM का सुपर माइलेज
BHUSHAN AUTOMOBILE
(Authorised Main Dealer of Atul Auto Ltd.)
Add- Riviresa Building, Old HB Road, Opp. Bajaj Showroom, Kokar, Ranchi - 834001
Mob.: 9038802921 | 9937161327

ADARSH ACADEMY
Let's Start From Zero to Reach Infinity
AADHAR VII TO X JAC /CBSE/ICSE
XI & XII JAC /CBSE/ICSE
B.Sc. Mathematics (All Semesters)
JEE/NEET
ADMISSION OPEN
8789921216, 7061333946
Plaza Chowk: Opp. Mahila Polytechnic College, Ranchi.
Sujata Chowk: 2nd Floor, City Centre, Opp. Gossner College, Ranchi.

YODDHA DEFENCE ACADEMY
NDA Target.
NDA Foundation (11th & 12th)
NDA Pre Foundation (8th & 10th)
CDS/MNS/AF
CPMF
Nurturing our youth Shaping new soldiers
9153595906
3rd Floor Avinash Complex, East Jail Road, Lalpur, Ranchi

Verma's Today
शृंखला की निम्न पुस्तकें सर्वत्र उपलब्ध हैं—
Class - X Class - IX
Hindi English Mathematics Science Social Science Sanskrit
Hindi - B
Hindi Vyakaran-II
English Grammar-II
Sanskrit Vyakaran-II
Hindi Practical
English Practical
Maths. Practical
Science Practical
S. Science Practical
Sanskrit Practical
Maths. Practical (Combined)
Science Practical (Combined)
English Medium
Mathematics Science Social Science Maths. Practical Science Practical S. Science Practical
200 220 230 80 80 100
Hindi English Mathematics Science Social Science Sanskrit
Hindi - B
Hindi Vyakaran-II
English Grammar-II
Sanskrit Vyakaran-II
Hindi Practical
English Practical
Maths. Practical
Science Practical
S. Science Practical
Sanskrit Practical
Maths. Practical (Combined)
Science Practical (Combined)
English Medium
Mathematics Science Social Science Maths. Practical Science Practical S. Science Practical
230 200 230 80 80 90

EXPERIENCE
Happy Riding
मात्र ₹ 38,000/- On Road
वैटरी स्कूटी
कम लागत
कम रखरखाव
लाइसेंस मुक्त
एक साल की वारंटी
60 किलोमीटर रेंज
CONTACT FOR DEALERSHIP
J.K SALES
Pillar No. 83, In Between O.T.C. Ground & Piska More Ratu Road, Beside M-Bazar, Lakdi Tall, Ranchi
M.- 9386070011